

CARTA UNI JA NI NTEE SAN JUAN APOSTOL

Jā jétúhún dē tēe nání Gayo

- ¹Maá nī cúu tēe ñáhnú jā ndíso tiñú, de tēe nī carta yáhá cuēē nūū nū, amigo Gayo, chi mānī nī jín nū sáhá tūhun ndāā.
- ²Ñanī mánī, jícān táhvī nī jā ná quíhīn vāha ndācá tiñu sáhá nū, jín jā coo vāha nū, tá cúu nūū íyó vāha ánō nū jín tūhun yā.
- ³Nī ncusiī ndasí inī nī tá nī nquenda sava hermano de nī ncachī tūhun ndá dē nūū nī nāsa vāha squíncuu nū ndācá tiñu ndāā, chi jícā ndāā nū.
- ⁴Nduú cā nā incā tūhun sáhá jā cúsiī cā inī nī, chi maá-nī jā níhīn nī tūhun jā jícā ndāā ndá nchivī jā cúu tá cúu sēhe nī sīquī jā ní scándíja nī jī.
- ⁵Ñanī mánī, vāha ndasí sáhá nū jā chíndeé nū ndācá hermano, de víhī cā tú tēe ñuū jícá cúu dē.
- ⁶Chi ndá tēe ñúcuán nī nacani dē tūhun nūū nchivī cándíja yáhá, nāsa cúndáhvī inī nū dē. De jícān nī favor jā chindeé cā nū ndá dē, tú nā cuá jínī ñúhún dē jā caca cā dē ichi nūū quíhīn dē, tá cúu nūū jétahān inī Yāā Dios.
- ⁷Chi ndá tēe ñúcuán nī nquee dē jícā dē sīquī tiñu Jesucristo. De nduú nā xūhún quéhen ndá dē nūū nchivī jāā nduú jínī tūhun Yāā Dios.
- ⁸Jā ñúcuán cánuú jā coto ó dē, de chindeé ó dē jā nácani dē tūhun ndāā.

Sīquī jāā nduú vāha sáhá Diótfes

- ⁹Ja nī ntee nī iin carta nūū nchivī cándíja jīñā. Sochi Diótfes nduú jétáhvī dē tūhun cáhān nī, sīquī jā cúni dē cuñáhnú maá dē nūū jī.
- ¹⁰Jā ñúcuán de tá cuēē nī de cáhān nī nūū dē sīquī tiñu sáhá dē, chi ndasí sátúhún dē de cáhān dē tūhun stáhvī sīquī ndá nī. De nsūū vāchi ñúcuán-nī sáhá dē, chi suni nduú jétáhvī dē ndācá hermano jā quenda nūū dē, de jásī dē jā má cuétáhvī nchivī nūū ndá hermano ñúcuán. De nchivī jā jétáhvī nūū ndá hermano, távā dē jī nūū náta cā ndá nchivī cándíja.
- ¹¹Ñanī mánī, mā ndácú nū nchivī jā sáhá tiñu néhén, chi sa nchivī jā sáhá tiñu váha. Chi sēhe Yāā Dios cúu ndá nchivī jā sáhá tiñu váha. Sochi nchivī jā sáhá tiñu néhén, nduú jínī jī nāsa Yāā cúu Yāā Dios.

Jā cāhān ndá ji jā vāha sáhá Demetrio

12Ndācá nchivī chi cāhān ji jā vāha sáhá Demetrio. De jíin tiñu ndāā jā sáhá dē, de stéhēn jā tēe ndāā cúu dē. De suni súcuan cāhān ndá máá nī, de jíinī ndá nú jā íyó ndāā tūhun cāhān nī.

Tūhun jā sándihí

13Iyó cuāhā tūhun jā cāhān cā ni jíin nú, de nduú cúnī ni tee nī jíin tinta jíin pluma.

14Chi ñúhún inī ni cuēē yachī ni tácuā nacunī tāhán ó, de natúhún ó.

15De ñúhún inī ni jā ná cóo ndeé coo siī inī nū. Ndācá amigo ō yáhá cāhān ji jā sáhá ndeé inī nū. De suni cāhān nū jíin ndācá amigo jīñā jā sáhá ndeé inī ji.